



“ ఆత్మిక సైన్యము కల్ప-కల్పము విజయులు ”

ఆత్మిక శక్తి సైన్యము, పాండవ సైన్యము, ఆత్మిక సైన్యమంతా సదా విజయులమనే నిశ్చయము మరియు నషాలో ఉంటున్నారు కదా. ఇక వేరే ఏ సైన్యానికైనా యుద్ధము చేస్తున్నప్పుడు విజయులుగా అవుతామనే గ్యారంటీ ఉండదు. విజయము నిశ్చితమయ్యే ఉంది అనే నిశ్చయము ఉండదు. కాని ఆత్మిక సైన్యము, శక్తి సైన్యము అయిన మీరు కేవలం ఇప్పుడు మాత్రమే విజయులము కాదు, కల్ప-కల్పము విజయులము అనే నిశ్చయము మరియు నషాలో సదా ఉంటారు. మీ కల్పక్రితపు విజయ గాథలను కూడా భక్తిమార్గంలో వింటున్నారు. పాండవుల విజయ స్మృతిచిహ్న కథను ఇప్పుడు కూడా వింటున్నారు. మీ విజయ చిత్రాలను ఇప్పుడు కూడా చూస్తున్నారు. భక్తిలో కేవలం అహింసకులకు బదులు హింసకులుగా చూపించారు. ఆత్మిక సైన్యాన్ని సాధారణమైన శారీరక సైన్యంగా చూపించారు. మీ విజయపు గాయనాన్ని ఇప్పుడు కూడా భక్తుల ద్వారా విని హర్షితమవుతారు. గాయనము కూడా ఏముందంటే, ప్రభు ప్రీతి బుద్ధి విజయంతి, విపరీత బుద్ధి వినశ్యంతి. కనుక కల్పక్రితపు మీ మహిమ ఎంత ప్రసిద్ధంగా ఉంది! విజయము నిశ్చితమై ఉన్నందున నిశ్చయబుద్ధి విజయులుగా ఉన్నారు కనుక మాలను కూడా విజయమాల అని అంటారు. కనుక నిశ్చయము మరియు నషా రెండూ ఉన్నాయి కదా. ఎవరైనా ఒకవేళ అడిగితే, మా విజయము అయ్యే ఉంది అని నిశ్చయంతో చెప్తారు. స్వప్నంలో కూడా, ఏమో తెలియదు విజయము అవుతుందో లేదో అనే సంకల్పము రాజాలదు, అయ్యే ఉంది. గడిచిపోయిన కల్పము గురించి మరియు భవిష్యత్తు గురించి కూడా మీకు తెలుసు. త్రికాలదర్శులుగా అయి అదే నషాతో చెప్తారు. అందరు పక్కాగా ఉన్నారు కదా! ఒకవేళ ఎవరైనా, ఆలోచించండి, చూడండి అని అంటే ఏం చెప్తారు? అనేకసార్లు చూసేశాము అని చెప్తారు. ఏదైనా కొత్త విషయముంటే ఆలోచించాలి, చూడాలి. అనేకసార్లు జరిగిన విషయాన్ని ఇప్పుడు రిపీట్ చేస్తున్నారు. కనుక మీరందరూ ఇలాంటి నిశ్చయబుద్ధి జ్ఞానీ ఆత్మలు, యోగీ ఆత్మలే కదా!

ఈ రోజు ఆఫ్రికా గ్రూపు వారి టర్ను వాస్తవానికి అందరు ఇప్పుడు మధువనవాసులే. శాశ్వతమైన అడ్రస్లు మధువనమే కదా. అదైతే సేవాస్థానము. సేవాస్థానము ఆఫీసు వంటిది, కాని ఇల్లైతే మధువనము కదా. సేవార్థము ఆఫ్రికా, యు.కె మొదలైన స్థానాలకు నలవైపులా వెళ్లారు. ధర్మము మారినా, దేశము మారినా సేవ కొరకే వెళ్లారు. ఏ ఇల్లు గుర్తుకొస్తుంది? మధువనమా, పరంధామమా? సేవా స్థానంలో సేవ చేస్తున్నా సదా మధువనము మరియు మురళి, ఇవే గుర్తుంటాయి కదా. ఆఫ్రికాకు కూడా సేవ కొరకే వెళ్లారు కదా. సేవ మిమ్ములను జ్ఞాన గంగలుగా చేసేసింది. జ్ఞాన గంగలలో జ్ఞాన స్నానము చేసి ఈ రోజు ఎంత పావనంగా అయిపోయారు! పిల్లలు, భిన్న-భిన్న స్థానాలలో సేవ చేయడం చూసి - ఎలాంటిలాంటి స్థానాలలో సేవ కొరకు నిర్ణయులుగా అయి చాలా లగన్తో ఉన్నారని బాప్‌దాదా ఆలోచిస్తారు. ఆఫ్రికా వారి వాయుమండలము, వారి ఆహార-వ్యవహారాలు ఎలాంటివి, అయినా సేవ కారణంగా ఉంటున్నారు. సేవా బలము లభిస్తూ ఉంటుంది. సేవకు ప్రత్యక్ష ఫలము లభిస్తుంది, ఆ బలము నిర్ణయులుగా చేస్తుంది. ఎప్పుడూ భయపడరు కదా. అఫిషియల్(అధికారిక) నిమంత్రణ మొదట ఇక్కడి నుండి లభించింది. విదేశాల సేవ కొరకు నిమంత్రణ లభించడంతో

ఇలాంటిలాంటి దేశాలకు వెళ్లి చేరుకున్నారు. నిమిత్తం ద్వారా సేవకు పునాది ఇక్కడి నుండే ప్రారంభమయింది. సేవ కొరకు ఉమంగ-ఉత్సాహాల ప్రత్యక్షఫలాన్ని ఇక్కడి పిల్లలు చూపించారు. నిమిత్తంగా అయిన ఆ ఒక్కరి బలిహారము వలన ఎంత మంచి మంచి దాగి ఉన్న రత్నాలు వెలువడ్డాయి. ఇప్పుడైతే చాలా వృద్ధి చెందింది. వారు దాగిపోయారు, మీరు ప్రత్యక్షమయ్యారు. నిమిత్తం కారణంగా మీ నంబరు ముందుకు వచ్చేసింది. కనుక ఆఫీసా వారిని బాప్ దాదా ఆఫీసీ తీసుకునేవారని అంటారు. ఆఫీసీ తీసుకునే స్థానము ఎందుకంటే వాతావరణము అశుద్ధంగా ఉంది. అశుద్ధమైన వాతావరణం మధ్య వృద్ధి చెందుతోంది. అందువలన ఆఫీసీ అని అంటారు.

శక్తి సేన మరియు పాండవ సేన ఇరువురు శక్తిశాలురే, మెజారిటీ ఇండియా వారే. కాని ఇండియా నుండి దూరమైపోయారు. దూరంగా ఉన్న మీ హక్కునైతే వదలజాలరు. అక్కడ కూడా తండ్రి పరిచయము లభించింది. తండ్రికి చెందినవారిగా అయ్యారు. నైరోబీలో శ్రమ చెయ్యలేదు. సహజంగానే విడిపోయినవారు వచ్చి చేరుకున్నారు. గుజరాత్ వారిలో ఈ విశేషమైన సంస్కారముంది. వారి పద్ధతి ఏమంటే అందరు కలిసి గర్జా రాస్ చేస్తారు, ఒంటరిగా చెయ్యరు. చిన్నవారు గాని, లావుగా ఉన్నవారు గాని అందరు కలిసి గర్జా నృత్యం తప్పకుండా చేస్తారు. ఇది సంఘటనకు గుర్తు. సేవలో కూడా గమనిస్తే గుజరాత్ వారు సంఘటనగా ఉంటారు. ఒకరు వస్తే వారు 10 మందిని తప్పకుండా తీసుకొస్తారు. వారిలో ఈ సంఘటనగా ఉండే పద్ధతి బాగుంది. అందుకే త్వరగా వృద్ధి చెందుతుంది. సేవ వృద్ధి చెందుతోంది మరియు విస్తారంగా కూడా అవుతోంది. ఇలాంటి స్థానాలలో శాంతి శక్తిని ఇవ్వడం, భయానికి బదులు సంతోషాన్ని ఇప్పించడం - ఇదే శ్రేష్టమైన సేవ. ఇలాంటి స్థానాలలో ఇదే అవసరము. మీరు విశ్వకళ్యాణకారులు కనుక విశ్వం నలువైపులా సేవ పెరగాల్సిందే మరియు నిమిత్తంగా అవ్వాలిందే. ఏదైనా ఒక మూల మిగిలిపోయిందంటే ఫిర్యాదు చేస్తారు. మంచిది, పిల్లల ధైర్యము, తండ్రి సహయోగము(హిమ్మతే బచ్చే మదదే బాప్). అక్కడ నుండే హక్కిండ్ల(భుజాలు) కూడా వెలువడి సేవ చేస్తున్నారు. ఇది కూడా సహయోగమే కదా. స్వయం మేల్కొంటే చాలా మంచిది కాని స్వయం మేల్కొని తర్వాత ఇతరులను మేల్కొల్పేందుకు కూడా నిమిత్తంగా అయితే డబల్ లాభము అయింది. చాలావరకు హక్కిండ్ల కూడా అక్కడివారే. ఈ విశేషత బాగుంది. విదేశాల సేవలో మెజారిటీ అక్కడే వెలువడి అక్కడే సేవకు నిమిత్తంగా అవుతారు. విదేశాలు భారతదేశానికి హక్కిండ్ల ఇవ్వలేదు, భారతదేశము విదేశాలకు ఇచ్చింది. భారతదేశము కూడా చాలా పెద్దది, వేరు వేరు జోన్లు ఉన్నాయి. స్వర్గంగా అయితే భారతదేశమే అవుతుంది. విదేశాలు పిక్నిక్ స్థానాలుగా అవుతాయి. కనుక అందరు ఎవరెడీగా ఉన్నారు కదా. ఈరోజు ఎవరినైనా ఎక్కడికైనా పంపితే వెళ్లేందుకు ఎవరెడీగా ఉన్నారు కదా. ధైర్యముంచితే సహయోగము కూడా లభిస్తుంది. ఎవరెడీగా తప్పకుండా ఉండాలి. అలాంటి సమయం వచ్చినప్పుడు ఆర్డర్ చెయ్యాలి వస్తుంది. తండ్రి ద్వారా ఆర్డర్ రానే వస్తుంది. ఎప్పుడు చేస్తారో ఆ తేదీని చెప్పరు. తేదీని చెప్తే అందరు నంబరువన్ లో పాస్ అవుతారు. ఇక్కడ తేదీని గురించే అకస్మాత్తుగా ఒకే ప్రశ్న వస్తుంది. ఎవరెడీగా ఉన్నారు కదా. ఇక్కడే కూర్చుండి పోండి అని చెప్తే పిల్లా-పాపలు, ఇల్లు మొదలైనవి గుర్తు రావా? సుఖ సాధనలైతే అక్కడ ఉన్నాయి కాని స్వర్గమైతే ఇక్కడే తయారవ్వాలి. కనుక సదా ఎవరెడీగా ఉండడమే బ్రాహ్మణ జీవితం యొక్క విశేషత. మీ బుద్ధి లైను స్పష్టంగా ఉండాలి. సేవ కొరకు నిమిత్తమాత్రంగా ఒక స్థానాన్ని బాబా ఇచ్చారు.



కనుక నిమిత్తంగా అయి సేవలో ఉపస్థితమై ఉన్నారు. తర్వాత బాబా నుండి సూచన లభించిందంటే ఏమీ ఆలోచించాల్సిన అవసరమే లేదు. డైరెక్షన్(ఆదేశము) అనుసారంగా సేవ బాగా చేస్తున్నారు కనుక భిన్నంగా మరియు బాబాకు ప్రియమైనవారిగా ఉన్నారు. ఆఫీసరీవారు కూడా బాగా వృద్ధి చేశారు. వి.ఐ.పి సేవ బాగా జరుగుతోంది. గవర్నమెంట్తో కూడా కనెక్షన్ బాగుంది. విశేషత ఏమంటే అన్ని రకాల వర్గాలకు చెందిన ఆత్మల సంపర్కము ఏదో ఒక సమయంలో సమీపంగా తప్పకుండా తీసుకొస్తుంది. ఈ రోజు సంపర్కంలో ఉన్నారేపు సంబంధంలోకి వచ్చేస్తారు. వారిని మేల్కొల్పడానికి ఉండాలి. లేకుంటే కొద్దిగా కళ్లు తెరచి మళ్ళీ నిద్రపోతారు. కుంభకర్ణులుగా అయితే ఉండనే ఉన్నారు. నిద్ర మత్తు ఉన్నప్పుడు ఏమైనా తిన్నా తాగినా మర్చిపోతారు, కుంభకర్ణులు కూడా అలాగే ఉంటారు. మళ్ళీ వస్తాము, ఇది చేస్తాము అని అంటారు కానీ మళ్ళీ అడిగితే గుర్తు లేదని అంటారు. కనుక మాటిమాటికి మేల్కొల్పాలి వస్తుంది. గుజరాత్ వారు బాబావారిగా అవ్వడంలో, తనువు-మనసు-ధనాల ద్వారా స్వయాన్ని సేవలో ఉపయోగించడంలో మంచి నంబరు తీసుకున్నారు. సహజంగానే సహయోగులుగా అవుతారు. ఇది కూడా భాగ్యము. గుజరాతు వారి సంఖ్య బాగుంది. తండ్రి వారిగా అయ్యే లాటరి తక్కువైనదేమీ కాదు.

ప్రతి స్థానంలో తండ్రి నుండి విడిపోయిన రత్నాలు ఎవరో కొంతమంది ఉండనే ఉన్నారు. ఎక్కడ కాలు పెట్టినా ఎవరో కొందరు తప్పకుండా వెలువడ్డారు. దేనినీ లక్షపెట్టక, నిర్ణయాలై సేవలో పట్టుదలతో ముందుకు వెళ్తే పదమరెట్లు సహయోగం కూడా లభిస్తుంది. అఫిషియల్ నిమంత్రణ అయితే ఇక్కడి నుండే ప్రారంభమయింది. అయినా సేవ అయితే జమ అయింది కదా. ఆ జమ ఖాతా సమయానికి తప్పకుండా లాగుతుంది. కనుక అందరూ నంబరువన్ తీవ్ర పురుషార్థులు, ఆఫీసీన్ తీసుకునేవారే కదా. ఆఫీసీన్ తర్వాత ఆఫీసీన్ తీసుకుంటూనే ఉండాలి. అందరి ధైర్యాన్ని చూసి బాప్ దాదా సంతోషిస్తారు. అనేకమంది ఆత్మలకు తండ్రి ఆధారాన్ని ఇప్పించేందుకు నిమిత్తమై ఉన్నారు. పరివారాలకు పరివారాలే ఉన్నారు. పరివారాన్ని బాబా పుష్పగుచ్ఛమని అంటారు. ఈ విశేషత కూడా బాగుంది. వాస్తవానికి అన్నీ బ్రాహ్మణుల స్థానాలే. ఒకవేళ ఎవరైనా నైరోజి వెళ్తారు లేక మరెక్కడికి వెళ్లినా మా సెంటరు, బాబా సెంటరు అని అంటారు. మా పరివారము అని అంటారు. కనుక మీరెంత భాగ్యశాలురు. బాప్ దాదా ప్రతి రత్నాన్ని చూసి సంతోషిస్తారు. ఏ స్థానంలోని వారైనా బాబాకు చెందినవారు మరియు బాబా పిల్లలకు చెందినవారు. కనుక బ్రాహ్మణ ఆత్మలు అత్యంత ప్రియమైనవారు, విశేషమైనవారు. ఒకరి కంటే ఒకరు ఎక్కువ ప్రియంగా అనిపిస్తారు. మంచిది.

ఇప్పుడు ఆత్మిక పర్వనాలిటి ద్వారా సేవ చేయండి (ఎన్నుకోబడిన మహావాక్యాలు)

1. బ్రాహ్మణులైన మీ వంటి ఆత్మిక పర్వనాలిటి పూర్తి కల్పమంతటిలో ఇంకెవ్వరికి లేదు ఎందుకంటే మీ అందరి పర్వనాలిటిని స్వయం అత్యంత ఉన్నతుడైన పరమాత్మ తయారుచేస్తారు. మీ అన్నిటికంటే అత్యంత పెద్ద పర్వనాలిటి ఏమంటే - స్వప్నము లేక సంకల్పంలో కూడా సంపూర్ణ పవిత్రత. ఈ పవిత్రత జత జతలో ముఖము మరియు నడవడికలో ఆత్మీయతా పర్వనాలిటి కూడా ఉంది. మీ ఈ పర్వనాలిటిలో సదా స్థితులై ఉంటే సేవ స్వతహాగానే జరుగుతుంది. ఎవరైనా ఎలాంటి ఆందోళన, అశాంతిలో ఉన్న ఆత్మగా ఉన్నా మీ ఆత్మిక పర్వనాలిటి యొక్క మెరుపు, ప్రసన్నతా దృష్టి వారిని ప్రసన్నంగా చేసేస్తుంది.

దృష్టి ద్వారా తృప్తి చెందుతారు. సమయ సమీపత అనుసారంగా ఇప్పుడిది దృష్టి ద్వారా తృప్తిపరచే సేవ చేసే సమయము. మీ ఒక్క దృష్టితో వారు ప్రసన్నచిత్తులుగా అవుతారు, వారి మనసులోని ఆశలు పూర్తి అవుతాయి.

బ్రహ్మబాబా ముఖము మరియు నడవడికల పర్వనాలిటి ఎలా ఉండేదో, మీరందరూ ఆకర్షితమయ్యారో అలా తండ్రిని అనుసరించండి. సర్వ ప్రాప్తుల లిస్టును బుద్ధిలో ఎమర్జ్ గా ఉంచుకుంటే ముఖము మరియు నడవడికలో ప్రసన్నతా పర్వనాలిటి కనిపిస్తుంది అంతేకాక ఈ పర్వనాలిటి ప్రతి ఒక్కరిని ఆకర్షిస్తుంది. ఆత్మిక పర్వనాలిటి ద్వారా సేవ చేసేందుకు మీ స్థితిని(మూడ్ ను) సదా హర్షితంగా, సురక్షితంగా(చీర్ ఫుల్, కేర్ ఫుల్ గా) ఉంచుకోండి. మూడ్ మారిపోరాదు. కారణమేదైనా ఆ కారణాన్ని నివారణ చేయండి. సదా ప్రసన్నతా పర్వనాలిటిలో ఉండండి. ప్రసన్నచిత్తులుగా ఉంటే చాలా మంచి అనుభవాలు చేస్తారు. ప్రసన్నచిత్తంగా ఉండే ఆత్మల జతలో ఉండడం, వారితో మాట్లాడడం, కూర్చోవడం అందరికీ మంచిగా అనిపిస్తుంది. కనుక ప్రశ్నచిత్తులుగా కాదు, ప్రసన్నచిత్తులుగా ఉండాలనే లక్ష్యముంచుకోండి.

పిల్లలైన మీరు బాహ్యునికి భలే సాధారణ పర్వనాలిటివారిగా ఉన్నారు కాని ఆత్మిక పర్వనాలిటిలో అందరికంటే నంబరువన్ గా ఉన్నారు. మీ ముఖము మరియు నడవడికలో పవిత్రతా పర్వనాలిటి ఉంది. ఎంతెంత ఎవరైతే పవిత్రంగా ఉన్నారో, అంత వారి పర్వనాలిటి కేవలం కనిపించడమే కాదు కాని అనుభవమవుతుంది అంతేకాక ఆ పర్వనాలిటియే సేవ చేస్తుంది. ఎవరైతే ఉన్నతమైన పర్వనాలిటి వారిగా ఉంటారో వారికి ఎక్కడా, ఎందులోనూ కళ్లు వెళ్లవు ఎందుకంటే వారు సర్వ ప్రాప్తులతో సంపన్నంగా ఉంటారు. వారెప్పుడూ తమ ప్రాప్తుల భండారంలో ఎలాంటి అప్రాప్తిని అనుభవం చేయరు. వారు సదా మనసుతో నిండుగా ఉండే కారణంగా సంతృప్తంగా ఉంటారు. ఇలా సంతృప్తంగా ఉండే ఆత్మయే ఇతరులను సంతృప్తంగా చేయగలదు.

ఎంత పవిత్రత ఉందో అంత బ్రాహ్మణ జీవిత పర్వనాలిటి ఉంది. ఒకవేళ పవిత్రత తక్కువగా ఉంటే పర్వనాలిటి తక్కువవుతుంది. ఈ పవిత్రతా పర్వనాలిటి సేవలో కూడా సహజంగా సఫలతనిపిస్తుంది. కాని ఒకవేళ ఒక్క వికారము అంశ మాత్రము ఉన్నా మిగిలినవన్నీ దాని జతలో తప్పకుండా ఉంటాయి. ఎలాగైతే పవిత్రతకు సుఖ-శాంతులతో లోతైన సంబంధముందో, అలా అపవిత్రతకు కూడా 5 వికారాలతో లోతైన సంబంధముంది. కనుక ఏ వికారము అంశ మాత్రము కూడా ఉండరాదు అప్పుడే పవిత్రతా పర్వనాలిటి ద్వారా సేవ చేయువారు అని అంటారు.

ఈ రోజుల్లో రెండు రకాల పర్వనాలిటీలకు గాయనముంది - ఒకటి శారీరక పర్వనాలిటి, రెండవది - పాజిషన్ యొక్క పర్వనాలిటి. బ్రాహ్మణ జీవితంలో ఏ బ్రాహ్మణాత్మలో సంతృప్తత అనే మహానత ఉందో వారి ముఖంలో సంతృప్తత మరియు శ్రేష్ఠ స్థితి అనే పాజిషన్ యొక్క పర్వనాలిటి కనిపిస్తుంది. ఎవరి నయనాలలో, ముఖంలో, నడవడికలో సంతృప్తతా పర్వనాలిటి కనిపిస్తుందో వారే తపస్వీలు. వారి హృదయము సదా ప్రసన్నంగా ఉంటుంది, మనసు, బుద్ధి సదా విశ్రాంతిగా, సుఖవంతమైన స్థితిలో ఉంటాయి ఎప్పుడూ అశాంతి చెందరు. ప్రతి మాట, కర్మ, దృష్టి, వృత్తి ద్వారా ఆత్మిక పర్వనాలిటి మరియు రాయబోని అనుభవం చేయిస్తారు.



విశేషమైన ఆత్మలను, మహాన్ ఆత్మలను దేశము లేక విశ్వానికి పర్వనాలిటి గలవారని అంటారు. పవిత్రతా పర్వనాలిటి అనగా ప్రతి కర్మలో మహానత మరియు విశేషత. ఆత్మిక పర్వనాలిటి గల ఆత్మలు తన శక్తి, సమయము, సంకల్పాలను వ్యర్థంగా పోగొట్టుకోరు, సఫలం చేస్తారు. ఇలాంటి పర్వనాలిటి గల ఆత్మలు ఎప్పుడూ చిన్న-చిన్న విషయాలలో తమ మనసు-బుద్ధిని బిజీగా ఉంచరు. ఆత్మిక పర్వనాలిటి గల విశేషమైన ఆత్మల దృష్టి, వృత్తి, మాట.... అన్నిటిలో అలాకికత ఉంటుంది, సాధారణత కాదు. సాధారణమైన కర్మ చేస్తున్నా శక్తిశాలి కర్మయోగి స్థితిని అనుభవం చేయిస్తారు. ఎలాగైతే బ్రహ్మబాబాను చూశారు - పిల్లలతో కలిసి కూరగాయలు కట్ చేస్తున్నా, ఆటలాడుతున్నా పర్వనాలిటి సదా ఆకర్షిస్తూ ఉండేదో అలా ఫాలో ఫాదర్.

బ్రాహ్మణ జీవితానికి పర్వనాలిటి 'ప్రసన్నత'. ఈ పర్వనాలిటిని అనుభవంలోకి తీసుకు రండి మరియు ఇతరులకు కూడా అనుభవం చేయించండి. సదా శుభచింతనతో సంపన్నంగా ఉండండి, శుభ చింతకులుగా అయి అందరినీ స్నేహితులు, సహయోగులుగా చెయ్యండి. శుభచింతక ఆత్మలే సదా ప్రసన్నతా పర్వనాలిటిలో ఉంటూ విశ్వం ఎదురుగా విశేషమైన పర్వనాలిటి గలవారిగా అవుతారు. ఈ రోజుల్లో పర్వనాలిటి గల ఆత్మలు కేవలం ప్రసిద్ధంగా అవుతారు అనగా వారి పేరు ప్రసిద్ధమవుతుంది కానీ ఆత్మిక పర్వనాలిటి గల మీరు కేవలం ప్రసిద్ధమవ్వడం అనగా గాయన యోగ్యులుగానే కాదు కానీ గాయన యోగ్యులతో పాటు పూజనీయ యోగ్యులుగా కూడా అవుతారు. ధర్మ క్షేత్రంలో, రాజ్య క్షేత్రంలో, సైన్య క్షేత్రంలో ఎంత గొప్పగా ప్రసిద్ధి చెందిన పర్వనాలిటి వారైనా, ఆత్మిక పర్వనాలిటి గల మీ సమానంగా 63 జన్మలు పూజ్యనీయులుగా అవ్వలేదు.

వరదానము:- “కంబైండు స్వరూప స్మృతి ద్వారా శ్రేష్ఠస్థితి అనే సీటు పై సెట్

అయి ఉండే సదా సంపన్న భవ ”

సంగమ యుగంలో శివశక్తి కంబైండ్ స్వరూప స్మృతిలో ఉంటే ప్రతి అసంభవ కార్యము సంభవమైపోతుంది. ఇదే సర్వ శ్రేష్ఠమైన స్వరూపము. ఈ స్వరూపంలో స్థితమై ఉంటే సంపన్న భవ అనే వరదానము లభిస్తుంది. బాప్ దాదా పిల్లలందరికి సదా సుఖదాయీ(సుఖమునిచ్చే) స్థితి అనే సీటునిస్తారు. సదా ఈ సీటు పై సెట్ అయి ఉంటే అతీంద్రియ సుఖమనే ఊయలలో ఊగుతూ ఉంటారు. కేవలం విస్మృతి(మర్చిపోయే) సంస్కారాన్ని సమాప్తం చేయండి.

స్లోగన్:- “శక్తిశాలి వృత్తి ద్వారా ఆత్మలను యోగ్యులుగా మరియు యోగులుగా

తయారు చేయండి.”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1) భక్తిమార్గంలో ఆత్మిక సైన్యాన్ని ఎలా చూపించారు ?
- 2) నిశ్చేయబుద్ధి విజయుల మాలను అని అంటారు.
- 3) శాశ్వతమైన అడ్రిస్సు ఏది ? () అ) మధువనము అ) పరంధామము ఇ) సేవాస్థానము
- 4) సేవ ద్వారా లభించే బలము గా చేస్తుంది.
- 5) ఆప్టికా వారిని బావదాదా తీసుకునేవారని అంటారు.
- 6) గుజరాతు వారు సంఘటనగా ఉంటారనేందుకు బాబా రెండే గుర్తులు చెప్పారు, అవి ఏవి ?
జవాబు -
- 7) విదేశాలలో వెజారిటీ అక్కడే వెలువడి అక్కడే కు నిమిత్తంగా అవుతారు.
- 8) కంబైండ్ స్వరూప స్మృతిలో ఉంటే ఏ వర్ధానము లభిస్తుంది ?
- 9) శక్తిశాలి వృత్తి ద్వారా ఆత్మలను గా మరియు గా తీయారు చేయండి.
- 10) జతపరచుము -

- | | | |
|---------------------------|-----------------------------|-----|
| అ) ఆత్మిక సైన్యము | 1) సర్వ శ్రేష్ఠమైన స్వరూపము | () |
| ఆ) సేవా స్థానము | 2) సేవలో సహజ సఫలత | () |
| ఇ) అభిషియల్ నిమిత్తం | 3) పుష్ట గుచ్ఛము | () |
| ఈ) గుజరాతు వారు | 4) సదా ఎవర్ రెడీ | () |
| ఎ) పరివారము | 5) పిక్నిక్ స్థానాలు | () |
| వి) కంబైండ్ స్వరూపము | 6) సర్వప్రాప్తులతో సంపన్నం | () |
| ఐ) పవిత్రతా పర్వనాలిటీ | 7) ఆప్టికా | () |
| ఙ) విదేశాలు | 8) గెర్గా రాన్ | () |
| డి) బ్రాహ్మణ జీవిత విశేషత | 9) కల్ప కల్పము విజయులు | () |